



Халқ сўзи

Ўзбекистон – келажаги буюк давлат

2021 йил – Ёшларни қўллаб-қувватлаш ва аҳоли саломатлигини мустақамлаш йили

1991 йил 1 январдан чиқа бошлаган

WWW.XS.UZ E-mail: Info@xs.uz

2021 йил 10 февраль, № 29 (7809)

Чоршанба

Сайтимизга ўтиш учун QR-кодни телефонингиз орқали сканер қилинг.



Ўзбекистон Республикаси Президентининг ФАРМОНИ ЎЗБЕКИСТОН РЕСПУБЛИКАСИДА ИЧКИ ВА ЗИЁРАТ ТУРИЗМИНИ ЯНАДА РИВОЖЛАНТИРИШ ЧОРА-ТАДБИРЛАРИ ТЎҒРИСИДА

Республикада туризм бозорининг турли сегментларига йўналтирилган туризм маҳсулотлари ва хизматларини диверсификация қилиш, уларнинг рақобатбардошлигини янада ошириш, мақбул ва қулай ички ва халқаро зиёрат туризми муҳитини яратиш, транспорт йўналишларини кенгайтириш, транспорт хизматлари сифатини ошириш, туризм маҳсулотларини кенг тарғиб қилиш, шунингдек, мамлакатимизнинг саёҳат ва дам олиш учун хавфсиз манзил сифатидаги имижини мустақамлаш мақсадида:

1. Ўзбекистон Республикаси Президентининг 2021 йил 3 февралдаги «2017 — 2021 йилларда Ўзбекистон Республикасини ривожлантиришнинг бешта устувор йўналиши бўйича Харажатлар стратегиясини «Ёшларни қўллаб-қувватлаш ва аҳоли саломатлигини мустақамлаш йили»да амалга оширишга оид Давлат дастури тўғрисида»ги ПФ-6155-сон Фармонида мувофиқ **Ўзбекистон бўйлаб саёҳат қилиш учун харажатларнинг бир қисmini қайтариш тартиби** жорий қилинаётганлиги маълумот учун қабул қилинсин.

2. Транспорт вазирлиги ва Туризмни ривожлантириш давлат қўмитаси (кейинги ўринларда — Қўмита):

а) «Uzbekistan Airports» АЖ ва «Ўзбекистон темир йўллари» АЖ билан биргаликда:

бир ой мuddатда ички ва зиёрат туризмининг ривожлантириш доирасида **Фаргона — Урганч — Фаргона, Термиз — Урганч — Термиз** ҳамда **Қарши — Урганч — Қарши** авиарейсларини йўлга қўйиш ва **Андижон — Хива — Андижон темир йўл қатнови** сонини ошириш;

(Давоми 2-бетда).

Ўзбекистон Республикаси Президентининг ҚАРОРИ ҚОРАҚЎЛЧИЛИК ТАРМОҒИНИ ЯНАДА РИВОЖЛАНТИРИШ БЎЙИЧА ҚЎШИМЧА ЧОРА-ТАДБИРЛАР ТЎҒРИСИДА

Бугунги кунда мамлакатимизда қорақўлчилик тармоғи корхоналарини модернизация қилиш, ишлаб чиқариш қувватларини техник ва технологик жиҳатдан янгилаш, ўзбек қорақўли брендини яратиш ва дунё миқёсида тарғиб қилиш, соҳанинг инвестициявий жозибадорлигини ошириш борасида кенг қамровли ишлар амалга оширилмоқда.

Шу билан бирга, майда шохли наслдор молларни кўпайтириш, шунингдек, уларни сўйиш, тери ва жүнини қайта ишлаш, гўшт-сут маҳсулотлари, яримтайёр ва тайёр маҳсулотлар ишлаб чиқариш корхоналарини ташкил қилиш, тармоққа ривожланган хорижий давлатлар тажрибасини ва инновацион технологияларни жорий этиш, сув билан таъминланмаган яйловларда янги сув иншоотларини қуриш ва мавжудларини модернизация қилиш борасида бир қатор тизимли муаммолар сақланиб қолмоқда.

Шунингдек, мавжуд яйловлар ҳосилдорлигини ошириш, уруғчилик майдонларини кенгайтириш, наслчилик ишларини янада тақомиллаштириш, соҳада экспортбор қорақўл ва қорақўла тери етиштириш аҳоли бугунги кун талабига жавоб бермайдиган.

Қоридоғиларни инobatта олиб, қорақўлчилик тармоғини давлат томонидан қўллаб-қувватлаш, яйловлардан самарали фойдаланиш ва яйловлардан фойдаланишда солиқ имтиёзларини қўллаш, уруғчилик ишини йўлга қўйиш, наслчилик ишларини тақомиллаштиришда субсидия бериш тартибини қўллаш ҳамда соҳанинг илмий салоҳиятини янада мустақамлаш мақсадида:

1. Қорақўлчилик Республикаси Вазирлар Кенгаши ва вилоятлар ҳокимликлари 2021 йил 1 мартга қадар қорақўлчилик кластерлари томонидан қўй ва эчкиларни бўрдоқига боқиш комплексларини ташкил этиш мақсадида уларга қишлоқ хўжалигида фойдаланилмаётган сугориладиган ерларни фойдаланишга киритиш шартли билан озуқалар етиштириш учун 1-иловага мувофиқ ер майдонлари ажратилишини таъминласин.

(Давоми 2-бетда).

Алишер Навоий таваллудининг 580 йиллиги

АБАДИЯТГА ДАХЛДОР СИЙМО

ПОЙТАХТИМИЗДАГИ АДИБЛАР ХИЁБОНИДА УЛУҒ МУТАФАККИР, СЎЗ МУЛКИНИНГ СУЛТОНИ АЛИШЕР НАВОИЙ ТАВАЛЛУДИНИНГ 580 ЙИЛЛИГИ МУНОСАБАТИ БИЛАН АДАБИЙ-МАЪРИФИЙ ТАДБИР БЎЛИБ ЎТДИ.

...Кўркам хиёбон байрамона бе-затилган. Алишер Навоий ҳайкали пойида давлат ва жамоат арбобла-ри, шоир ҳамда ёзувчилар, адабиёт-шунослар, талаба ва ўқувчилар, ижод-дий ташкилотлар ҳамда кенг жамо-атчилик вакиллари жам. Уларнинг руҳу кайфиятида байрамона шукух ҳум суради.

Хиёбонда улғу шоир ижодига оид китоблар кўргазмаси, бадиий адабиёт-лар ярмаркаси ташкил этилган. Май-

донда ўрнатилган мониторларда мута-факкир шоирнинг ҳаёти ва ижодига оид видеороликлар, газаллари ҳамда ҳик-матли сўзларидан намуналар намойиш этилади. Ҳазрат Навоий газаллари би-лан айтилувчи мумтоз ашулалар ва ма-қом қўйилари янграб турибди...

Бугунги кунда Алишер Навоий ҳаёти ҳамда ижодини ўрганишга бўлган эътибор тубдан ўзгарди. Президентимиз ташаббуси ва ғояси асосида улғу мутафаккир номи би-

лан юритилувчи Миллий боғнинг сува-рату сийрати тубдан янгиланиб, Ад-иблар хиёбони барпо этилди. Давлатимиз раҳбарининг тегишли қарориди Алишер Навоий ижод макта-би, халқаро жамоат фонди, орденини таъсис этиш бўйича чора-тадбирлар белгиланган. Шу билан бирга, буюк бобокалонимиз ижодини пухта ўрга-ниш ва оммалаштириш юза-сидан қўллаб амалий ишлар жадал йўлга қўйилди.



Видеолавҳада кўринг



Ҳасан ПАЙДОЕВ олган суратлар.

АҲОЛИ САЛОМАТЛИГИНИ ТАЪМИНЛАШ МАСЪУЛИЯТИ

Олий Мажлис Қонунчилик палатаси ҳузуридаги Аҳоли саломатлигини мустақамлаш борасидаги ислохотларни ҳаётга татбиқ этиш бўйича парламент комиссиясининг навбатдаги йиғилиши бўлиб ўтди.

Парламент назорати

Унда комиссия аъзолари, депутатлар, Соғлиқни сақлаш вазирлиги мутасаддилари иштирок этди.

Йиғилишда давлатимиз раҳбарининг соҳага оид Фармон ва қарорларида ҳамда Олий Мажлиси Мурожаатно-масида белгиланган берилган устувор вазифаларнинг ижро этилиши устидан парламент назоратини ўрнатиб бораси-да Парламент комиссияси томонидан қилинаётган иш-лар ҳусусида сўз юритилди.

“Президентимиз Шавкат Мирзиёевнинг Олий Мажлис ва халқимизга Мурожаатно-масида жамиятимизнинг истиқ-болдаги тараққийотидаги хизмат қилаётган барча долзарб масалалар ва муаммоларни қамраб олган, иқтисодий барқарорлиқни таъминлаш, халқимиз фаровонлигини янада оширишга қаратилган кенг қўламли вазифаларни назарда тутувчи яхлит дастурий ҳужжатга айланган”, деди Олий Мажлис Қонунчи-

лик палатаси Спикери, комиссия раиси Нурдинжон Исмоилов.

Тадбирда давлатимиз раҳбарининг 2020 йил 12 ноябр-даги “Бирламчи тиббий-сан-итария ёрдами муассасала-ри фаолиятига мутлақо янги механизмларни жорий қилиш ва соғлиқни сақлаш тизими-да олиб борилаётган исло-хотлар самарадорлигини яна-да ошириш чора-тадбирлари тўғрисида”ги Фармонининг ижроси юзасидан Соғлиқни сақлаш вазирлигининг ҳисо-боти тингланди.

Шунингдек, қуйи палата депутатлари ва комиссия аъзоларининг шу йил 29 январь — 3 февраль кунлари сайлов округларида сайлов-чилар билан ўтказган учра-шувлари доирасида жойлар-даги бирламчи тиббий му-ассасаларида аҳолига сифат-ли тиббий ёрдам кўрсатили-ши ҳолатини ўрганиш яку-нлари атрофлича таҳлил қилинди.



Йиғилишда таъкидланган-дек, депутатларнинг халқи-миз билан тўғридан-тўғри мулоқотлари ва жойлардаги ўрганишлари тиббийёт соҳа-сини тубдан тақомиллашти-риш бўйича мамлакатимиз Президентининг Фармон ва қарорлари ўз вақтида қабул қилинганлиги, улар амалда ўзининг ижобий ҳолатларини бераётганлиги кенг жа-моатчилик томонидан эъти-роф этилаётганини кўрсат-ди. Айниқса, аҳоли муаммо-ларини маҳаллабай кесими-да чуқур ўрганиш ва ҳал қилиш бўйича янги тизим-нинг йўлга қўйилгани жой-лардаги муаммоларни тез-кор ва самарали ҳал этиш имконини бермоқда.

Қисқа вақт ичида аҳоли-нинг саломатлик ва касалла-ниш ҳолатини аниқлаш ҳамда натижалари бўйича манзилли

профилактик тадбирларни белгилаш мақсадида танлаб олинган 26 та туман (шаҳар)-да 2 470 та “тиббийёт брига-даси” ташкил қилиниб, улар 12 турдаги мобил жихозлар билан таъминланди. Ушбу ту-ман (шаҳар)лардаги 1 182 та маҳаллада яшовчи 5,2 мил-лион аҳолининг 5 миллион нафардан зиёди хатловдан ўтказилди.

Аҳолида мавжуд касал-ликлар ва уларни келтириб чиқарувчи хавф омиллари даражасига қўра 4 та хавф фрухига таснифланди. Хат-ловлар натижасида ҳар бир гуруҳ вакиллариға тегишли-лиги бўйича мақсадли ва манзилли патронаж, мақсад-ли скрининг дастурлари белгиланиши кўзда тутил-моқда.



Мулоқот

Ўзбекистон – Покистон ҳамкорлигини кенгайтириш истиқболи муҳокама қилинди

Кеча Олий Мажлис Сенати Раиси Танзила Нурбоева Покистон Ислам Республикасининг Ўзбекистон Республикасидаги Фавқулдда ва мухтор элчиси Сайид Али Асад Филоний билан учрашди.

Учрашувда сиёсий, савдо-иқтисодий ҳамда ижтимоий-маданий алоқаларнинг бугун-ги ҳолати ва ривожланиш исти-қболи муҳокама қилинди. Халқаро ташкилотлар (БМТ, ИХТ, ШХТ) доирасидаги ҳам-корлик, хусусан, БМТ Бош Ас-самблеясининг 75-сессиясида илгари сурилган Ўзбекистон ташаббусларини тарғиб қилиш масалалари бўйича фикр ал-машилди.

Томонлар мамлакатларимиз ўртасидаги ришта барча со-ҳада изчил ривожланиб бо-раётганини мамнуният билан қайд этдилар. Парламентлар-аро ҳамкорлиқни янада ривож-лантириш, хусусан, икки мам-лакат парламентлари юқори палаталари ўртасидаги тизим-ли мулоқотни давом эттириш, олий ва юқори даражаларда эришилган келишувларни амалга оширишда сайё-ҳара-катларни бирлаштириш зарур-лиги таъкидланди.

Элчи Ўзбекистоннинг фаол ташки сиёсати, хусусан, Мар-казий Осиёда тинчлик ва бар-қарорлиқни мустақамлашга қаратилган аниқ сайё-ҳара-катларни ҳамда халқаро муноса-батларда узоқни кўзлаган ёндашувни юқори баҳолади. Ана шундай қатъий сиёсати ва эзгу ташаббуслари сабаб мамлакатимизнинг жаҳон ҳам-жамиятидаги обрў-эътибори тобора ошиб бораётганини эътироф этди.

Учрашувда шунингдек, таъ-лим, савдо, иқтисодийёт, жум-ладан, тўқимачилик санoати, инвестициялар киритиш бўй-ича қўшма лойиҳаларни амалга ошириш тўғрисида сўз юритилди.

Яқунда икки мамлакат пар-ламентлари палаталари ва дўстлик гуруҳлари ўртасида тизимли мулоқотни янада фаоллаштиришга келишиб олинди.

«Халқ сўзи».

ДАВЛАТ ДАСТУРИ ДОИРАСИДА

Ўзбекистон Республикаси Президентининг «2017 — 2021 йилларда Ўзбекистон Республикасини ривожлантиришнинг бешта устувор йўналиши бўйича

Харажатлар стратегиясини «Ёшларни қўллаб-қувватлаш ва аҳоли саломатлигини мустақамлаш йили»да амалга оширишга оид Давлат дастури тўғрисида»ги Фармониға мувофиқ:

Болаларни қўллаб-қувватлаш фонди ташкил этилади. Унинг ҳисобидан ижтимоий ҳимояга муҳтож болалар таълим олиши ва оғир касалликка чалинганларини даволаш ишлари молиялаштирилади.

Фондга Давлат бюджетидан **100 миллиард сўм** ажратилади.



Олий Мажлис Қонунчилик палатасида

КОРРУПЦИЯГА ҚАРШИ КУРАШДА ЯНГИ БОСҚИЧ

Қуйи палатанин Коррупцияга қарши курашиш ва суд-ҳуқуқ масалалари қўмитаси томонидан “Давлат дастури — коррупцияга қарши курашнинг янги босқичи” мавзусида давра суҳбати ўтказилди. Тадбирда депутатлар, Коррупцияга қарши курашиш агентлиги ходимлари, вазирлик ҳамда идоралар вакиллари, олимлар ва журналистлар қатнашди.

Қайд этилганидек, яқинда қабул қилинган “Ёшларни қўллаб-қувватлаш ва аҳоли саломатлигини мустақамлаш

йили” Давлат дастури кор-рупцияга қарши курашнинг янги босқичини бошлаб беради.



